



# **Rapport Amministrattiv**

## **Minn Jannar sa Diċembru 2020**

### **U**

## **Pjan ta' Attività**

### **għas-sena 2021**

Il-Kunsill huwa magħmul mis-Sindku Dr. Marija Sara Vella, il-Viċi Sindku s-Sur John Mary Calleja u l-Kunsilliera s-Sur Mark Anthony Sammut, is-Sur Stefan Caruana u s-Sinjorina Marija Micallef.

Il-Kunsill jiffunzjona billi kull Kunsillier ikollu xogħlijiet fdati lilu fid-dekasteri rispettivi u flimkien ma' kunsilliera oħra jaħdmu flimkien sabiex b'hekk il-Kunsill iwettaq il-missjoni u l-għanjet li għalihom għe mwaqqaf il-Kunsill. (Ara l-lista tad-dekasteri hawn annessa u mmarkata Dok A).

Il-Kunsilliera kollha jipparteċipaw bi sħieħ fil-laqgħa tal-Kunsill li wieħed jista' jsegwi fuq il-live streaming.

Il-Kunsill huwa impenjat sabiex kull deċiżjoni tiġi meħuda qrib ir-residenti u għall-gid komuni tal-istess residenti.

Il-Kunsill juri li l-bniedem huwa fiċ-ċentru ta' kull attività u azzjoni li tiġi mwettqa mill-Kunsill.

Bħala organu ewlieni tat-tweqqif tal-amministrazzjoni pubblika, il-Kunsill jagħmel dak kollu possibbli sabiex kull resident tal-Gudja dejjem jikseb haġja aħjar.



Il-Kunsill jagħmel dak kollu possibbli sabiex iħaddem sistema ta' amministrazzjoni pubblika li tkun trasparenti u li taħdem bl-aqas burokrazija possibbli.

Il-Kunsill jara li jwieġeb għall-ħtiġijiet tar-residenti bl-aħjar mod u fl-aqas ħin possibbli. Fejn ikun hemm bżonn il-Kunsill ifittex l-għajjnuna u l-koperazzjoni ta' entitajiet u awtoritajiet oħra li jistgħu jkunu involuti sabiex jgħinu fil-ħtiġijiet tar-resident. Xi kultant dan jieħu xi żmien iżda l-Kunsill, permezz tal-amministrazzjoni tiegħu, jkompli jassisti lir-resident sakemm jinqeda kif ikun possibbli u meħtieġ fil-parametri tal-liġi u tas-servizz provdut.

Il-Kunsill huwa magħruf dwar kemm jitlob l-għajjnuna tal-awtoritajiet u dipartimenti konċernati kif ukoll tad-diversi ministeri tal-Gvern Ċentrali u dwar dan il-Kunsill tal-Gudja huwa magħruf kemm jibqa' jinsisti sakemm jikseb dak li jkun ġust u mistħoqq. Dan mhux dejjem ikun faċli iżda l-Kunsill għandu l-grinta li jinsisti sabiex jikseb dak meħtieġ anke jekk dan jieħu xi żmien. Matul is-sena 2020 il-Kunsill għamel u kellu diversi laqgħat mal-awtoritajiet kif ukoll mad-Dipartiment tal-Gvern Lokali. F'dawn il-laqgħat il-Kunsill wera li huwa dinamiku u li ma jżommx lura milli jirsisti sabiex tinstab soluzzjoni fejn jidhlu l-ħtiġijiet u x-xewqat tar-residenti tal-Gudja. Għall-Kunsill il-ħtiġijiet tar-residenti għandhom jingħataw prijorità.

Dan ir-rapport amministrattiv huwa komprensiv u ma nistgħux insemmgħu bid-dettal dak kollu li wettaq il-Kunsill matul is-sena 2020.

Nibdew biex nagħtu ħarsa dwar dak li twettaq fis-sena 2020 dwar it-toroq. Il-Kunsill bl-għajjnuna ta' Infrastructure Malta għamel diversi xogħlijiet ta' manutenzjoni fuq toroq u bankini, ffriskar ta' sinjali ta' traffiku madwar il-Gudja matul is-sena 2020. Matul is-sena 2020, Infrastructure Malta fuq talba tal-Kunsill għamel xogħlijiet infrastrutturali fi Vjal it-Torri, fi Triq Ħal Għaxaq u trejqa żgħira ta' wara l-istatwa ta' Duluri u Triq il-Kapella. Matul din is-sena nbdew ix-xogħlijiet fi Triq Santa Katerina, Triq J.Pace u Triq id-Dejqa, fejn sal-bidu tas-sena 2021 mistenni jitlesta ix-xogħol f' dawn it-toroq bil-pavimentar mill-Kunsil Lokali tal-Gudja. Il-materjal li ser jintuza ser ikun ta' materjal vulkaniku li jagħti dehra mill-isbaħ lill-ambjent tal-qalba tal-Gudja.



Matul din is-sena wkoll inbdew ix-xogħlijiet fi Triq Bir Miftuħ. Dan ix-xogħol qed isir minn Infrastrucuture Malta wara talba li għamel l-istess Kunsill. Ix-xogħlijiet mistennija jitlestew fil-bidu tas-sena 2021.

Matul is-sena 2020, il-Kunsill għamel laqgħa ta` konsultazzjoni mar-residenti ta` Triq il-Kbira u t-toroq tal-madwar, dwar il-problema li qed tigi ffaċjata f`din it-triq. Il-Kunsill talab sabiex ir-residenti joħorġu bis-suggerimenti tagħhom sabiex b`hekk tinstab soluzzjoni aħħarija għal ġid ta` kulhadd. Il-Kunsill talab il-permessi kollha meħtieġa minn naħa ta` TM, fejn lejn l-aħħar ta` din is-sena, il-Kunsill irċieva l-approvazzjonijiet meħtieġa. Fil-bidu tas-sena 2021, il-Kunsill ser ikun qiegħed jagħmel it-tabelli kollha neċċessarji bħala prova għal tlett xhur.

Matul din is-sena beda wkoll ix-xogħol ta` riġenerazzjoni fi Ġnien Ġlormu Cassar, wara li gie ffirmat il-kuntratt mall-kuntrattur li ser jagħmel dawn ix-xogħlijiet. Dan il-proġett fil-maġġoranza tiegħu se jjer jiġi ffinanzjat mill-Foundation for Tourism Zone Development li jaqa` taħt il-Ministeru ta` Turizmu. Dan il-proġett mistenni jkun lest għal bidu tas-sena 2021. Dan il-ġnien ser jiġi attrezzat b`bankijiet u dawl ġdid, latrina pubblika ġdida u bandli għat-tfal ġodda.

Matul is-sena 2020 bl-għajjnuna ta` FTZD, l-bankijiet li kien hemm fi Ġnien Ġlormu Cassar ġew rinovati f`tit minnhom, fejn uħud minnhom twaħħlu fuq il-ġibjun ta` Xleġli.

Matul din is-sena, fi żmien tal-pandemija, il-kumpanija OZO Group assenjat erbgħa haddiema mall-Kunsill Lokali tal-Gudja sabiex jagħmlu xogħol fil-lokalita. Matul il-perjodu li għamlu assenjati mall-Kunsill għamlu diversi xogħlijiet ta` manutenzjoni fil-lokalita.

Il-Kunsill applika għal Skema SPI /SCI/5/2020 Fond ta` Manutenzjoni u Sostenn ta' Proġetti Infrastrutturali Maġġuri li ġew imwettqa mill-Gvern, fejn il-Kunsill applika sabiex isir tisbih fil-belveder tal-area ta` Loretu wara li din iż-żona ġiet asfaltata mill-IM. Huwa maħsub sabiex matul is-sena 2021, isir dan il-proġett sabiex jidgawda mir-residenti Gudjani u minn dawk kollha li jifrekwentaw dan il-post.

Matul is-sena 2021, l-Kunsill Lokali tal-Gudja qed jippjana sabiex isiru xogħlijiet ta` manutenzjoni fil-bandli ta` Ġnien Raymond Caruana.



Il-Kunsill għamel diversi tentattivi sabiex jikseb art u jiżviluppa l-bini għall-amministrazzjoni u faċilitajiet oħra li jkunu xierqa u aċċessibbli għal kulhadd. Matul is-sena 2020 il-Kunsill kompli jiddiskuti ma` bosta entitajiet u Ministeri sabiex jgħinu lill-Kunsill jibni binja tal-Kunsill fil-Ġnien Raymond Caruna u jigi riġenerat il-kumplement tal-ġnien.

Il-Kunsill kompli jagħmel dak kollu possibbli sabiex jieħu f'isieb l-ambjent fid-diversità tiegħu kemm ġewwa l-Gudja kif ukoll fl-inħawi tal-madwar. Ix-xogħol dwar l-ambjent tant huwa vast u jista' jieħu sal-ġbir tal-iskart organiku, ġbir ta' skart ieħor, separazzjoni tal-iskart u riċiklaġġ, kif ukoll attenzjoni dwar l-arja nadifa, żvilupp ta' proprjetà kif ukoll il-livell tal-ħsejjes kemm fil-Gudja u fil-madwar. Matul is-sena 2020 il-Kunsill xtara ammont ta` dog bins u litter bins fejn dawn twehhlui f`zoni differenti tal-lokalita. Fuq talba tal-Kunsill, id-direttorat tal-Manutenzjoni u Indafa ngħatajna 14 il-litter bin u 3 ash trays bins, liema bins ġew installati fil-Ġnien Raymond Caruana, Ġnien il-Qari u fil-pjazza tar-raħal.

Il-Kunsill ħadem ukoll mal-Awtorità tad-Djar u saru xogħlijiet ta' manutenzjoni estensiva fil-blokok ta' appartamenti f'Tal-Mitħna.

Il-Kunsill kien protagonista fejn jidhrol l-aspett kulturali kif ukoll l-għarfien ta' postijiet u siti ta' wirt storiku li din il-lokalità tal-Gudja tħaddan. Dawn kienu materjalizzati billi l-Kunsill kompli jaħdem fuq ir-rota kulturali (Heritage Trail) li nħolqu madwar il-Gudja.

Il-Kunsill kompli jżomm għajnejh fuq il-proġett approvat tal-estenzjoni tal-Ajruport Internazzjonali ta' Malta. Il-Kunsill jara li dan il-proġett massiv ma jkollux impatt negattiv fuq il-Gudja b'mod ġenerali u l-ħajja tar-residenti tal-Gudja għandha tigi mħarsa minn kull aspett.

Dan il-proġett issa kompli fil-bini ta' parkeġġ li sejjer jesa' madwar 1000 vettura. Fiċ-ċirkustanzi preżenti dwar il-parkeġġ ġewwa l-Gudja, il-Kunsill diġà beda jikkonsidra li r-residenti tal-Gudja b'xi mod jew ieħor jiksbu benefiċċju kif ikun possibbli u negozjat mal-MIA.

Il-Kunsill iżomm djalogu kontinwu mal-Paroċċa u l-NGO's kollha fil-Gudja. Dan joffri ħafna opportunjiet li jistgħu jgawdu minnhom in-nies kollha tal-Gudja. Il-Kunsill dejjem jara kif bil-



koperazzjoni u l-ħidma kongunta mal-NGO's b'mod ewlieni l-baned ġewwa l-Gudja, jinkiseb il-ġid massimu fl-aħjar interess tar-residenti kemm jekk tfal, żgħażaġħ, adulti u anzjani.

Il-Kunsill jixtieq jerga' jtenni t-talba tiegħu sabiex jiġi stabbilit Day Centre fejn l-anzjani jkunu jistgħu jingħataw tagħlim u tagħrif dwar saħħa fiżika u mentali, iġene, storja, kultura u affarijiet oħra utili sabiex anke l-anzjani tagħna jkunu jistgħu jkollhom ħajja denja li tixirqilhom.

Dwar fondi mill-Ewropa sabiex il-Kunsill iwettaq xogħol u proġetti ta' fejda fil-Gudja, il-Kunsill tul iż-żmien għamel diversi applikazzjonijiet. Fis-sena 2018, kien il-Kunsill tal-Gudja li kiseb l-akbar ammont ta' fondi taħt mizura 4.3 sabiex iwettaq xogħol ta' asfaltar fit-toroq rurali tal-madwar Ta' Loreto, Triq Victor Pasmore u Triq tal-Lampat. Matul is-sena 2020 il-Kunsill flimkien ma' Infrastructure Malta lestew dan ix-xogħol infrastrutturali f'dawn it-toroq, liema toroq ġew mgħotija dehra mill-isbaħ u aktar aċċessibli

Dawn ix-xogħlijiet ta' fejda se jrin ikomplu jżidu mal-Heritage Trail madwar il-Gudja li jkun jista' jittgawda mir-residenti tal-Gudja u tant oħrajn kif ukoll jagħtu aċċess xieraq lil tant bdiewa li jaħdmu l-għelieqi f'dawn l-inħawi.

Fis-sena 2020, il-Kunsill Lokali tal-Gudja applika għall-fondi ewropej taħt Mizura 4.4 *Fond Agrikolu Ewropew għall-Iżvilupp Rurali 2014-2020* sabiex jiġu rranġati diversi ħitan tas-sejjeħ fi Triq Santa Marija, Vjal l-Avjazzjoni u Dawret il-Gudja. Il-Kunsill ser jibennifika minn fond ta' €131,937.22, fejn dawn ix-xogħlijiet mistennieha jibdew u jitlestew fis-sena 2021.

Fis-sena 2019, il-Kunsill ġie mgħarraf minn Ambjent Malta dwar fondi li ser jibbenifika minnhom il-Kunsill mill-proġett Urban Greening Project for 2020. Dawn il-fondi intużaw matul is-sena 2020, fejn sar tisbiħ fuq il-ġibjun ta' Xlejli, tisbieħ fl-ispazju miftuħ fi Triq il-Palazz, tħawwil ta' sigar godda fi Vjal it-Torri. Barra dawn ix-xogħlijiet, fis-sena 2021 ser ikompli jsir tisbieħ tal-Ġnien tal-Qalb ta' Gesu, Ġnien iż-Żgħażaġħ u fil-Qasam tad-Djar tal-Mitħna.

Il-Kunsill kien il-mezz li żgħażaġħ mill-Gudja setgħu jibbenefikaw minn fondi dwar youth exchanges u jsifru f'pajjiżi oħra. Dan jgħin bil-bosta fl-iżvilupp taż-żgħażaġħ li kieku ma jkunx għall-Kunsill ma jkunux jistgħux jiksibu din l-esperjeza tant siewja għall-ħajja futura tagħhom.



Matul is-sena 2020, il-Kunsill Lokali tal-Gudja applika għall-proġetti tal-Unjoni Ewropeja li jaqgħu taħt il-programm Europe for Citizens u Erasmus + u dan sabiex il-Kunsill jkun pożizzjoni aħjar biex jinvolvi żgħażaġħ, rappreżentanti minn għaqdiet u ngo`s jippartecipaw f`dawn il-proġetti. Matul is-sena 2020, bl-għajjnuna ta` aġenzija Ace20 applika għall-proġett bl-isem *YOUNITED-YOuth UNited In The European Development*, fejn dan ġie approvat mill-Unjoni Ewropeja. Minhabba sitwazzjoni tal-pandemija, l-attivitajiet relatati ma` dan il-proġett ma segħtux isiru u għalhekk huwa maħsub li jsiru matul is-sena 2021.

Fis-sena 2019 il-Kunsill Lokali tal-Gudja applika għal diversi skemi, fejn l-Kunsill ibbenifika minn skema finanzjarja għall-korsijiet ta` tagħlim tul il-ħajja u kif ukoll minn skema finanzjarja għal żvilupp ta` libreriji reġjonali u ċentrali tal-komunita. Permezz ta` dawn il-fondi, fis-sena 2020, il-Kunsill xtara Virtual Reality Kit sabiex dan jibda jintuza fil-Librerija Reġjonali. Matul is-sena 2020, il-Kunsill Lokali tal-Gudja applika wkoll għal diversi korsijiet li jiġu organizzati mid-Direttorat tal-Life Long Learning, fejn fis-sena 2020 ġie organizzat il-kors tal-biżilla fiċ-Ċentru Parrokjali. Il-Kunsill beħsiebu jkompli jaħdem sabiex jikseb il-progress meħtieġ f`dan il-qasam u għal darba oħra joffri t-tagħlim ta' matul il-ħajja liema tagħlim huwa għal qalb tal-Kunsill kif ukoll għar-residenti tal-Gudja.

Matul is-sena 2020, il-Kunsill Lokali tal-Gudja ra li jinvesti ammont ta` flus fuq kotba għall-librerija pubblika, fejn ntefqu madwar tmien mitt ewro fuq kotba varji għall-etajiet differenti. Ġe nstallat ukoll air condition għdid minn fondi li l-Kunsill ħa mir-Regjun Nofsinhar.

Fost l-isfidi li ħadem qatigħ dwarhom il-Kunsill, hemm dik tal-parkeġġ ġewwa l-Gudja. Ta` kuljum il-Kunsill jirċievi ilmenti mingħand ir-residenti li mhux qed isibu jipparkjaw l-vetturi tagħhom speċjalment wara li jirritornaw lejn djarhom mill-ħidma tagħhom ta' kuljum. Il-Kunsill għamel diversi tentattivi sabiex jikseb approvazzjoni dwar residential parking. Il-Kunsill approva mozzjoni sabiex jagħmel bye-law dwar parkeġġ b`hin limitat li għalkemm il-Kunsill ħadem dwar din il-bye-law bl-assistenza legali u professjonali, il-Kunsill għadu ma kisibx l-approvazzjoni finali sabiex din il-bye-law tidhol fis-seħħ.

Dwar dan il-Kunsill kellu diversi laqgħat ma` awtoritajiet kkoncernati bil-għan li jinkiseb progress u soluzzjoni xierqa mill-aktar fiss possibbli għaliex il-Kunsill jemmen li r-residenti tal-Gudja għandhom jiġu trattati b`hal lokalitajiet oħra speċjalment meta l-Gudja saret il-parkeġġ b`xejn



għal bosta li jiffrekwentaw l-MIA. Il-Kunsill qed jahdem sabiex issir proġett ta` parkegg biex itaffi minn din il-problema.

Kien ilu jinħass li l-Gudja jkollha monument f'għieñ il-Gudja u gie deciż li mingħajr ma jintilef l-ebda mertu lejn monumenti li hawn madwar ir-raħal tal-Gudja, il-Kunsill għandu jkollu mafkar li jkun uniku għall-identifikazzjoni għar-raħal ewlieni tal-Gudja. Wara li l-Kunsill hareg sejha ta` interess għall-artisti Gudjani biex jirraprezentaw l-ideja tagħhom, il-Kunsill approva l-monument tas-Sur Harry Calleja. Matul is-sena 2020 il-Kunsill kompli jaħdem mall-periti tal-Kunsill u surveyors sabiex dan il-monument jitlesta fl-iqsar żmien possibli.

Matul is-sena 2020 saret harget kulturali għall-Għawdex, fejn għaliha attendew `il fuq minn ħamsin ruħ, fejn kull min attenda kellu l-opportunita li jżur Ta` Mena Estate. Il-Kunsill ra li jieħu prekawzzjonijiet kollha meħtieġa skond l-Awtoritajiet tas-Saħħa. Minħabba li din is-sena l-pajjiż kien għaddej bil-pandemija ta` COVID-19, l-Kunsill ma organizzax l-attivitajiet li ta` kull sena kien jorganizza għal Jum il-Gudja u għaž-żminijiet tal-Milied. Għall-okkazzjoni ta` Jum il-Gudja, l-Kunsill stieden lill-għaqdiet sabiex jippartecipaw fil-quddiesa li giet mħejjija għall-okkazzjoni.

Il-Kunsill Lokali tal-Gudja pparticipa wkoll fl-inizjattivi relatati mall-kampanja ta` *Pink October*, *Autism Awareness Day*, *LGBTIQ Right Movement* u fil-Jum Dinji tad-Donaturi ta` Demm, fejn inxtellghet il-faccata tal-binja amministrattiva tal-Kunsill.

Is-sugġett dwar il-konfini tal-Gudja speċjalment dwar l-inklużjoni tal-Ajruport Internazzjonali ta' Malta jigi ufficjalment inkorporat fil-konfini tal-Gudja huwa kontinwament fuq l-aġenda tal-Kunsill. Il-Kunsill jinsab solidali dwar dan. Saru diversi laqgħat (kemm formali u anke informali) ma' kull min jista' jkun konċernat f'din il-materja. Dan l-aħħar il-Kunsill jinsab infurmat li dan is-sugġett jinsab quddiem il-Ministru tal-Gustizzja u Gvern Lokali għad-direzzjoni u azzjoni meħtieġa.

Għalkemm xi laqgħat mal-awtoritajiet isiru f'ħinijiet tax-xogħol, il-Kunsilliera jagħmlu dak kollu possibli li jkunu preżenti flimkien mas-Sindku waqt dawn il-laqgħat.



Wara li jseħhu dawn il-laqqgħat ma' entitajiet u awtoritajiet u ministeri kif ikun meħtieġ, is-Sindku, waqt il-Kommunikazzjonijiet tiegħu fil-laqqgħa tal-Kunsill, jinforma lill-Kunsill, u allura lill-Kunsilliera preżenti, dwar l-eżitù tal-laqqgħat rispettivi.

Ħidma tal-Kunsill Lokali tal-Gudja tinkorri l-finanzi pubbliċi u għalhekk il-Kunsill jaġixxi bil-galbu meħtieġ.

Il-ħsibijiet tal-baġit għas-sena 2021 gew diskussi u mqegħda għall-approvazzjoni tal-pubbliku waqt il-laqqgħa tat-3 ta' Dicembru 2020 sabiex il-Kunsill ikompli juri li qed jaħdem bi struttura u strategija ċara fil-qafas finanzjarju skont il-liġi u li dan il-baġit kif propost jilqa' għall-ħtiġijiet u xewqat tar-residenti tal-Gudja li l-istess Kunsill Lokali ġie elett sabiex jirrappreżenta.

Il-Kunsill Lokali tal-Gudja dejjem jagħmilha ċara u jisħaq li l-laqqgħa mar-residenti mhix ta' darba fis-sena biss skont il-liġi iżda l-Kunsill iħaddem 'open door policy' u kull resident, hu min hu u hi min hija, tista' tersaq għand il-Kunsill b'kull mezz possibbli sabiex tikseb l-għajjnuna u solidarjetà. Hija fil-missjoni tal-Kunsill li kontinwament joffri spalla u wens kull waqt u fil-ħin fejn u meta jkun meħtieġ.

Is-Sindku, il-Viċi Sindku u l-Kunsilliera kollha kif ukoll l-amministrazzjoni tal-Kunsill jixtiequ jirringrazzjaw lir-residenti kollha għall-koperazzjoni u l-apprezzament tagħhom għall-ħidma tal-Kunsill.

Dr. Marija Sara Vella  
Sindku

Lara Mascena  
Segretarju Eżekuttiv